


---

shrI subrahmaNya dhyAnam

——  
श्रीसुब्रह्मण्य ध्यानम्

——  
Document Information



---

Text title : shrI subrahmaNyadhyaanam

File name : subradhyanam.itx

Category : subrahmanya, stotra

Location : doc\_subrahmanya

Transliterated by : Antaratma antaratma at Safe-mail.net

Proofread by : Antaratma antaratma at Safe-mail.net

Latest update : March 15, 2006

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



श्रीसुब्रह्मण्य ध्यानम्



षडाननं कुङ्कुमरक्तवर्णं  
महामतिं दिव्यमयूरवाहनं  
रुद्रस्यसूनुं सुरसैन्यनाथं  
गुहं सदा शरणमहं प्रपद्ये ॥ १ ॥

कनककुण्डलमण्डितषण्मुखं  
कनकराजिविराजितलोचनं  
निशितशस्त्रशरासनधारिणं  
शरवणोत्भवमीशसुतं भजे ॥ २ ॥

सिन्दूरारुणामिन्दुकान्तिवदनं  
केयूरहारादिभिः  
दिव्यैराभरणैर्विभूषिततनुं  
स्वर्गस्यसौख्यप्रदं  
अम्भोजाभयशक्ति कुक्कुटधरं  
रक्ताङ्गरागांशुकं  
सुब्रह्मण्यमुपास्महे प्रणमतां  
सर्वार्थसंसिद्धिदम् ॥ ३ ॥

वन्दे शक्तिधरं शिवात्मतनयं  
वन्दे पुलिन्दापतिं  
वन्दे भानुसहस्रमद्बुदनिभं  
वन्दे मयूरासनं  
वन्दे कुक्कुटकेतनं सुरवरं  
वन्दे कृपाम्भोनिधिं  
वन्दे कल्पकपुष्पशैलनिलयं  
वन्दे गुहं षण्मुखम् ॥ ४ ॥

द्विषड्भुजं षण्मुखमम्बिकासुतं  
 कुमारमादित्यसमानतेजसं  
 वन्दे मयूरासनमग्निसम्भवं  
 सेनान्यमद्याहमभीष्टसिद्धये ॥ ५ ॥

ध्यायेत् षण्मुखमिन्दु कोटिसदृशं  
 रत्नप्रभाशोभितं  
 बालार्कद्युति षड्विरीटविलसत्-  
 केयूरहारानन्वितं  
 कर्णालंकृत कुण्डलप्रविलसत्  
 कण्ठस्थलैः शोभितं  
 काञ्ची कङ्कण किङ्किणीरवयुतं  
 शृङ्गार सारोदयम् ॥ ६ ॥

ध्यायेदीप्सितसिद्धितं शिवसुतं  
 श्रीद्वादशाक्षं गुहं  
 बाणङ्केटकमङ्कुशञ्चवरदं  
 पाशं धनुःशक्रकं  
 वज्रंशक्तिमसिन्निशूलमभयं  
 दोर्भिर्धृतं षण्मुखं  
 भास्वच्छत्रमयूरवाहसुभगं  
 चित्राम्बरालंकृतम् ॥ ७ ॥

गाङ्गेयं वह्निगर्भं शरवणजनितं  
 ज्ञानशक्तिं कुमारं  
 सुब्रह्मण्यं सुरेशं गुहमचलदिदं  
 रुद्रतेजस्वरूपं  
 सेनान्यं तारकघ्नं गजमुखसहजं  
 कार्तिकेयं षडास्यं  
 सुब्रह्मण्यं मयूरध्वजरथसहितं  
 देवदेवं नमामि ॥ ८ ॥


षण्मुखं द्वादशभुजं द्वादशाक्षं शिखिध्वजम् ।  
 शक्तिद्वयसमायुक्तं वामदक्षिणपार्श्वयोः ॥ ९ ॥

शक्तिशूलं तथा खड्गं खेटञ्चापंशरं तथा ।  
घण्टां च कुक्कुटञ्चैवपाशञ्चैवतथाङ्कुशम् ॥ १० ॥  
अभयं वरदञ्चैव धारयान्तं कराम्बुजैः ।  
महाबलं महावीर्यं शिखिवाहं शिखिप्रभम् ॥ ११ ॥  
किरीटकण्डलोपेतं खण्डितोद्दण्डतारकम् ।  
मण्डलीकृतकोदण्डं काण्डैःक्रौञ्चधराधरम् ॥ १२ ॥  
दारयन्तं दुराधर्षं दैत्यदानवराक्षसैः ।  
देवसेनापतिं देवकार्यैकनिरतं प्रभुम् ॥ १३ ॥  
महादेवतनूजातं मदनायुतसुन्दरम् ।  
चिन्तये हृदयाम्भोजे कुमारममितेजसम् ॥ १४ ॥  
॥ इति श्री सुब्रह्मण्यध्यानं समाप्तम् ॥


---

Encoded and proofread by antaratma at Safe-mail.net

---

——  
*shrI subrahmaNya dhyAnam*

pdf was typeset on September 17, 2023

——  
Please send corrections to [sanskrit@cheerful.com](mailto:sanskrit@cheerful.com)

